

LK058

දුම්වැටි පිළිබඳ ඔබගේ අදහස

පුද්ගලයන්ට, දුම්වැටිය නැතිවම බැරි දෙයක්ද. එසේ නොවේ නේද. නමුත් එක් දුම්වැටියක් අවසන් වන විට එසැනින් තවත් වැටියක් දල්වා ගන්නා පුද්ගලයින්ගේ දුර්ලභ නොවේ. එම පුද්ගලයන් කුමන ලෙසකින් එවැනි භයානක දෙයකට ඇබ්බැහි වුවාද? විමසා බැලූවිට විවිධ පිළිතුරු ලැබේ. පවුලේ ප්රශ්න ආර්ථික ප්රශ්න, විවාහ ප්රශ්න යනාදිය නිසා ඊට පුරුදු වූවා යනුවෙන් පිළිතුරු ලැබේ. එය සැබෑම වේද?

වයස් ගත වූවන්ද තරුණයින්ද පාසල් ශිෂ්යයන්ද දුම්වැටි පානය කරනු දැකිය හැකිය. සියලු දෙනාම ඉහත සඳහන් කළ හේතු නිසා දුම් බොනවාද? මගේ අදහස් වන්නේ දුම්වැටිය විලාසිතාවක් බවට පත්ව තිබේ යන්නයි. වැඩිහිටියන් දුම්වැටි පානය කරනු දකින ලමුන්ද එය අනුකරණය කර බලනවා විය හැකිය. තවද උත්සව ආදියේදී වෙනත් පුද්ගලයන් දුම් බොන විට තමා නොබි සිටීම සුභදතාවට බාධකයක් නොවේදැයි කල්පනා කර බොනවා විය හැකිය. කෙසේ වුවත් දුම්වැටිය මේ වන විට සමාජීය වශයෙන් විශාල ප්රශ්නයක් බවට පත්ව තිබේ.

දුම් පානය කරන විට එම තැනැත්තා මෙන්ම ඔහු අසල සිටින පුද්ගලයන්ද රෝගීන් බවට පත්වේ. දුම්පානය කරන පුද්ගලයා, ශරීරය තුළට එම විෂ ඇතුල් වී රෝගී වේ. අසල සිටින අය ඒ දුම් ආශ්වාස කොට රෝගී බවට පත්වේ. දුම්පානය කිරීම සඳහා වෙනම ස්ථාන තිබුනද ඒවා ප්රමාණවත් නොවේ යන්න හැඟීමයි.

බොහෝ සමාගම් හා දුම්මරිය ස්ථාන දුම් නොබොන කලාප බවට පත් කර තිබේ. පුද්ගලයින් රැස්වන පුද්ගලික ස්ථාන දුම් නොබොන කලාප බවට පත්කර තිබේ. අතීතය සමඟ සසඳන විට දුම්වැටිය පිළිබඳ රජයේ අවදානයට වඩවඩාත් දැඩි වී තිබේ. විත්රපට හා රූපවාහිනී වැඩ සටහන්වල දුම්වැටි අන්තර්ගත දර්ශන කොටස් දර්ශනය නොකිරීමට නීති පනවා තිබේ.

මේ ආකාරයට දුම්වැටිය ලෝකයෙන් සඳහටම මකා දැමිය යුතු දෙයක් යැයි හැඟේ. දිනකට බොහෝ පුද්ගලයන්ට සිය ජීවිත අහිමි වේ. ජීවත්වන කාලය කෙටි වේ. ස්වසන ආබාධ වලට ගොදුරු වේ. උපත් පුද්ගලයන්ද නූපත් ළදරුවන්ද රෝගීන් බවට පත් කරවන ලෝකය සම්පූර්ණයෙන්ම අඳුරු කරවන දුම්වැටිය නැමති යක්ෂයා ලෝකයෙන් අතුගා දමමු යන්න මගේ අදහසයි.